

પ્રસાર ભારતી

સમાચાર વિભાગ, આકાશવાણી, અમદાવાદ

Date : 13-03-2025

EVENING : 7.50 to 8.00

Day : THURSDAY

National News

આકાશવાણી સમાચાર યશ્વી મહેતા વાંચે છે.

- 1) કેન્દ્રીય મંત્રી અશ્વિની વૈષ્ણવે કહ્યું, “ઝડપથી બદલાતા વિશ્વની સાથે દ્રશ્ય, શ્રાવ્ય અને મનોરંજનનું સ્વરૂપ બદલાઈ રહ્યું છે.”
- 2) કેન્દ્રીય મંત્રી પિયુષ ગોયલે કન્ટેન્ટ ક્રિએટર્સને દેશના ડિજિટલ રાજદૂત ગણાવ્યા
- 3) કેન્દ્રીય ગૃહમંત્રી અમિત શાહે વર્ચ્યુઅલ માધ્યમથી ગાંધીનગરમાં 146 કરોડ રૂપિયાના વિકાસકાર્યોનું લોકાર્પણ-શિલાન્યાસ કર્યો.
- 4) દેશ-વિદેશમાં આજે હોળીના પર્વની હર્ષોલ્લાસ સાથે ઉજવાણી
- 5) મહિલાઓની ક્રિકેટ પ્રીમિયર લીગ- W.P.L.માં આજે ગુજરાત જાયન્ટ્સ અને મુંબઈ ઇન્ડિયન્સ વચ્ચે મુકાબલો

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

WAVES DELHI PROG

વિદેશ મંત્રી ડૉ. સુબ્રમણ્યમ જયશંકરે કહ્યું, સમગ્ર વિશ્વ પહેલાથી જ આર્થિક અને રાજકીય પુનઃસંતુલન જોઈ રહ્યું છે અને હવે ટેકનોલોજી તેમ જ સાંસ્કૃતિક પાસાઓ તરફ વધી રહ્યું છે. શ્રી જયશંકરે કહ્યું, ભારત વૈશ્વિક વાર્તાને આકાર આપવા માટે પરંપરા માટે ટેકનોલોજીની સાથે એક કન્ટેન્ટ ક્રાંતિ લાવી રહ્યું છે. નવી દિલ્હીમાં વિશ્વ ઓડિયો વિઝ્યુઅલ એન્ડ એન્ટરટેઇનમેન્ટ સમિટ- વેલ્ઝ 2025થી પહેલા યોજાયેલા કાર્યક્રમમાં તેમણે આ મુજબ જણાવ્યું હતું.

આ કાર્યક્રમનો ઉદ્દેશ વૈશ્વિક સમુદાય સુધી પહોંચ બનાવવાનો છે. કાર્યક્રમમાં 100થી વધુ રાજદૂત અને હાઈ કમિશનર ભાગ લઈ રહ્યા છે. આ પ્રસંગે ઉપસ્થિત કેન્દ્રિય માહિતી અને પ્રસારણ મંત્રી અશ્વિની વૈષ્ણવે કહ્યું, “ઝડપથી બદલાતા વિશ્વની સાથે દ્રશ્ય, શ્રાવ્ય અને મનોરંજનનું સ્વરૂપ બદલાઈ રહ્યું છે. તેમણે કહ્યું, પ્રધાનમંત્રી નરેન્દ્ર મોદીએ કન્ટેન્ટ ક્રિએટર્સ માટે એક મંચનું સૂચન કર્યું છે. વેલ્ઝ શિખર સંમેલનની પહેલી આવૃત્તિ પહેલી મે-થી ચાર મે સુધી મુંબઈમાં યોજાશે.

.....

TUR PROCUREMENT

ગુજરાત, આંધ્રપ્રદેશ, કર્ણાટક, મહારાષ્ટ્ર અને તેલંગાણામાં તુવેરની ખરીદીમાં તેજી આવી છે. કૃષિ મંત્રાલયના જણાવ્યા મુજબ, આ રાજ્યોમાં કુલ એક લાખ ૩૧ હજાર મેટ્રિક ટન તુવેરની ખરીદી કરાતાં ૮૯ હજારથી વધુ ખેડૂતોને લાભ થયો છે. મંત્રાલયે જણાવ્યું, સરકાર તુવેર, અડદ અને મસૂર લઘુત્તમ ટેકાના ભાવે ખરીદવા પ્રતિબદ્ધ છે. જ્યારે અન્ય રાજ્યોમાં પણ તુવેરની ખરીદી ઝડપથી શરૂ થશે.

.....

GOYAL DIGITAL CREATORS

કેન્દ્રીય વાણિજ્ય અને ઉદ્યોગમંત્રી પિયુષ ગોયલે કન્ટેન્ટ ક્રિએટર્સને દેશના ડિજિટલ રાજદૂત ગણાવ્યા છે. નવી દિલ્હીમાં આજે એક કાર્યક્રમમાં શ્રી ગોયલે કહ્યું, જવાબદાર કન્ટેન્ટ, નવી વાર્તા, કૌશલ્ય વિકાસ અને ભારતીય સર્જનાત્મકતાની નિકાસ સર્જનાત્મક ઉદ્યોગના ચાર મુખ્ય પાસા છે.

તેમણે દેશના સર્જનાત્મક ક્ષેત્રમાં તક પર ભાર આપતા કહ્યું, આ ઉદ્યોગ પહેલાથી જ અનેક અબજ ડોલરનું ક્ષેત્ર બની ગયો છે. શ્રી ગોયલે લોકોને વિચાર અને ટેકનોલોજીના વિકાસમાં મદદ કરવામાં સરકારની ભૂમિકાનો પુનઃરોચ્યાર કર્યો. તેમણે સર્જનાત્મકતા, દ્રશ્ય-શ્રાવ્ય કળા અને સામગ્રી ઉત્પાદન ક્ષેત્રે આંતર-રાષ્ટ્રીય સમુદાયની સાથે દેશની વધતી ભાગીદારી પર પણ પ્રકાશ પાડ્યો હતો.

.....

JAMMU – KASHMIR LAND

જમ્મુ કાશ્મીર સરકારે જણાવ્યું, મહેસુલ વિભાગ દ્વારા ઔદ્યોગિક વસાહતો માટે ઉદ્યોગ અને વાણિજ્ય વિભાગને જમીન ફાળવવામાં આવે છે. ત્યારબાદ નિર્ધારિત પ્રક્રિયા મુજબ ઉદ્યોગ સાહસિકોને અપાય છે. જમ્મુ કાશ્મીરના મુખ્યમંત્રી ઓમર અબ્દુલ્લાએ વિધાનસભામાં ગત 2 વર્ષમાં કંપનીઓ અને વ્યક્તિઓને ફાળવવામાં આવેલી જમીન અંગેની આ માહિતી આપી હતી.

.....

AMIT SHAH DEVELOPMENT PROJECTS

કેન્દ્રીય ગૃહમંત્રી અમિત શાહે આજે વર્ચ્યુઅલ માધ્યમથી પોતાના લોકસભા મતવિસ્તાર ગુજરાતના ગાંધીનગરમાં 146 કરોડ રૂપિયાના વિવિધ વિકાસકાર્યોનું લોકાર્પણ અને શિલાન્યાસ કર્યો. આ પરિયોજનાઓ રેલવે, માર્ગ અને આરોગ્ય સેવા સંબંધિત છે. શ્રી શાહે ગુજરાતમાં પરિવર્તનલક્ષી વિકાસનો ઉલ્લેખ કરતા કહ્યું, રાજ્યએ પરિવહન અને ઊર્જા ક્ષેત્રે મહત્વપૂર્ણ વિકાસ કર્યો છે. તેમણે સાણંદમાં 500 પથારી ધરાવતી હોસ્પિટલ અને ગાંધીનગરમાં એક નવી સિવિલ હોસ્પિટલ બનાવવાની પણ જાહેરાત કરી.

.....

WORLD KIDNEY DAY

આજે વિશ્વ કિડની દિવસે દિલ્હીના આરોગ્ય મંત્રી પંકજ સિંહે લોકોને સ્વસ્થ જીવનશૈલી અપનાવવા અપીલ કરી. તેમણે પત્રકારો સાથે વાત કરતાં સરકારની પ્રાથમિકતા લોકોને સારી સેવા આપવાની હોવાનું જણાવ્યું. શ્રી સિંહે કહ્યું, રોજિંદા જીવનમાં સારું ભોજન, કસરત, સારી જીવનશૈલી અને થોડા બદલાવથી સ્વસ્થ જીવન જીવી શકાય છે.

(બાઇટ – પંકજ સિંહ, આરોગ્યમંત્રી)

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોન્ગ મ્યુઝિક)

.....

HOLI OVERALL

દેશ-વિદેશમાં આજે હોળીના પાવન પર્વની હર્ષોલ્લાસ સાથે ઉજવણી થઈ રહી છે.

ગુજરાતમાં રાજ્યભરમાં લોકોએ હોળીની ઉજવણીની શરૂઆત કરી દીધી છે. અનેક જગ્યાએ હમણાં શુભ મુહૂર્તમાં હોળી પ્રગટાવવામાં આવી છે.

મધ્યપ્રદેશમાં મહાકાલ મંદિર સહિત રાજ્યના તમામ મુખ્ય મંદિરોમાં પણ હોળીને લઈ વિશેષ શણગાર કરાયો છે. ઉત્તરાખંડના કુમાઉં ક્ષેત્રમાં હોળીના તહેવારની સમૃદ્ધ પરંપરાગત ભાવનાઓ, ઉત્સાહ અને ઉમંગ સાથે ઉજવણી કરવામાં આવી.

હોળી નેપાળના મુખ્ય તહેવારોમાંથી એક છે, જે આજે દેશના પર્વતીય વિસ્તારમાં ધામધૂમથી ઉજવવામાં આવી રહ્યો છે. પાણીની નજીકના વિસ્તારમાં આવતીકાલે હોળી ઉજવાશે. જ્યારે બિહારના કેટલાક વિસ્તારોની જેમ મિથિલાંચલમાં પણ શનિવારે હોળી ઉજવાશે.

પશ્ચિમ બંગાળ સરકારે તમામ ધર્મના લોકોને હોળીને એકતા અને સદ્ભાવની સાથે ઉજવવાનું આહ્વાન કર્યું છે. કોલકાતામાં ગઈકાલે હોળી તહેવારને લઈ મુખ્યમંત્રી મમતા બેનરજી અને વિવિધ ધર્મના પ્રતિનિધિઓ વચ્ચે એક બેઠક યોજાઈ હતી, જેમાં મુખ્યમંત્રીએ તમામ લોકોને શાંતિપૂર્વક હોળી ઉજવવા આગ્રહ કર્યો છે.

બીજી તરફ, ધુળેટી દરમિયાન લોકોને પ્રાકૃતિક રંગનો ઉપયોગ કરવા નવી દિલ્હી એઈમ્સના તબીબે સલાહ આપી છે. સાંભળીએ એક અહેવાલ.

(વોઈસકાસ્ટ: અનુપમ કુમાર)

.....

PRESIDENT - PM - HOLI

રાષ્ટ્રપતિ દ્રૌપદી મુર્મૂ અને પ્રધાનમંત્રી નરેન્દ્ર મોદી સહિતના મહાનુભાવોએ દેશવાસીઓને હોળીના પર્વની શુભેચ્છાઓ પાઠવી છે. સુશ્રી મુર્મૂએ સોશિયલ મીડિયા સંદેશમાં કહ્યું, રંગોનો આ તહેવાર આનંદ અને ઉત્સાહ લઈને આવે છે. આ તહેવાર આપણા જીવનમાં એકતા અને ભાઈચારાની ભાવનાને વધારે છે તેમજ હોળીના વિવિધ રંગ આપણા સમાજમાં એકતા અને વિવિધતાના મૂલ્યોને દર્શાવે છે.

બીજી તરફ પ્રધાનમંત્રી નરેન્દ્ર મોદીએ સોશિયલ મીડિયા સંદેશમાં શ્રી મોદીએ કહ્યું, હર્ષોલ્લાસ અને આનંદથી ભરેલો આ તહેવાર તમામના જીવનમાં એક નવો ઉત્સાહ અને ઊર્જા ભરશે. તેમ જ દેશવાસીઓમાં એકતાનો રંગ વધુ ગાઢ બનાવશે.

.....

REV DRAFT SPORTS AGE FRAUD

યુવા બાબતો અને રમતગમત મંત્રાલયે રમતગમતમાં વય છેતરપિંડી વિરુદ્ધ રાષ્ટ્રીય સંહિતા 2025ના મુસદ્દા પર લોકો અને હિસ્સેદારો પાસેથી પ્રતિસાદ માગ્યો છે, જેનો ઉદ્દેશ વય છેતરપિંડીને ઘટાડવી, સાચા ખેલાડીઓનું રક્ષણ કરવાનો છે. આ વય રેકોર્ડમાં હેરાફેરી કરવા બદલ દોષિત ઠરેલા ખેલાડીઓ, કોચ અને અધિકારીઓ પર કડક દંડ લાદશે.

તેની મુખ્ય વિશેષતાઓમાં ફરજિયાત વય ચકાસણી અને ડિજિટલ લોકિંગ, એક સમર્પિત રાષ્ટ્રીય ડેટાબેઝ, ક્યૂઆર સક્ષમ ઓળખપત્ર અને વય વિસંગતતાઓ માટે તબીબી તપાસ વગેરેનો સમાવેશ થાય છે. હિસ્સેદારો અને લોકો 31 માર્ચ સુધી section.sp3-moyas@gov.in પર સૂચનો આપી શકે છે.

.....

KARNATAKA ISRO

ભારતીય અવકાશ સંશોધન સંસ્થા- ઇસરોએ સ્પેસ ડોકિંગ પ્રયોગ- સ્પેડેક્સ મિશનના ભાગરૂપે બે ઉપગ્રહને અનડોક કરવાનું કામ સફળતાથી પૂર્ણ કર્યું છે, જે દેશની અવકાશ સંશોધન યાત્રામાં એક મહત્વનું સીમાચિહ્ન છે.

કેન્દ્રીય વિજ્ઞાન અને ટેકનોલોજી રાજ્યમંત્રી ડૉક્ટર જિતેન્દ્ર સિંઘે સ્પેડેક્સ મિશનના ભાગરૂપે અનડોકિંગ પ્રયોગના સફળ પ્રદર્શન બદલ ઇસરોને અભિનંદન પાઠવ્યા છે. સોશિયલ મીડિયા સંદેશમાં શ્રી સિંઘે કહ્યું, આ ભારતીય અંતરિક્ષ મથક, ચંદ્રયાન ચાર અને ગગનયાન સહિતના મહત્વાકાંક્ષી ભવિષ્યના અભિયાનના સરળ સંચાલન માટેનો માર્ગ મોકળો કરશે.

.....

WPL CRICKET

મહિલાઓની ક્રિકેટ પ્રીમિયર લીગ- W.P.L.માં આજે ગુજરાત જાયન્ટ્સ અને મુંબઈ ઇન્ડિયન્સ વચ્ચે મેચ રમાઈ રહી છે. મુંબઈમાં રમાતી આ મેચમાં ગુજરાત જાયન્ટ્સે ટોસ જીતીને બોલિંગ પસંદ કરી છે. હાલમાં મળતાં અહેવાલ મુજબ, મુંબઈ ઇન્ડિયન્સે 6 ઓવરમાં 1 વિકેટ ગુમાવી 37 રન બનાવ્યાં છે.

આ પહેલા દિલ્હી કેપિટલ્સે પહેલા જ ફાઈનલમાં પોતાની જગ્યા બનાવી લીધી છે. હાલમાં આ ટૂર્નામેન્ટમાં મુંબઈ ઇન્ડિયન્સ બીજા અને ગુજરાત જાયન્ટ્સ ત્રીજા સ્થાને છે.

.....

SPECIAL OLYMPICS

વિશેષ ઓલિમ્પિક્સ વિશ્વ શિયાળું રમતના બીજા દિવસે ભારતે 2 સુવર્ણ, 2 રજત અને એક કાંસ્ય ચંદ્રક સહિત પાંચ ચંદ્રક જીત્યા છે. સ્નોબોર્ડિંગમાં ભારતીયે નોવિસ સ્લેલમ ફાઈનલમાં સુવર્ણ અને હર્ષિતા ઠાકુરે આ જ સ્પર્ધામાં કાંસ્ય ચંદ્રક જીત્યો છે.

જ્યારે અલ્પાઈન સ્કીઈંગમાં નિર્મળા દેવીએ સુવર્ણ અને રાધા દેવીએ ઈન્ટરમીડિએટ જાયન્ટ્સ સ્લેલમ ફાઈનલમાં રજત ચંદ્રક જીત્યો છે. બીજી તરફ અભિષેક કુમારે નોવિસ જાયન્ટ સ્લેલમ ફાઈનલમાં રજત ચંદ્રક જીત્યો છે. આ સાથે ભારતીય ટીમે અત્યાર સુધી કુલ નવ ચંદ્રક પોતાના નામે કર્યા છે.